



IL-KUMMISSJONI
EWROPEA

Brussell, 24.8.2020
COM(2020) 425 final

2020/0196 (NLE)

Proposta għal

DECIŻJONI TAL-KUNSILL

dwar il-pożizzjoni li trid tittieħed f'isem l-Unjoni Ewropea fil-Kunsill ta' Assoċjazzjoni stabbilit mill-Ftehim Ewro-Mediterranju li jistabbilixxi Assoċjazzjoni bejn il-Komunità Ewropea u l-Istati Membri tagħha min-naha l-wahda, u r-Repubblika tal-Libānu, min-naha l-ohra, fir-rigward tal-emenda tal-Protokoll 4 ta' dak il-Ftehim dwar id-definizzjoni tal-kunċett ta' “prodotti orīginarji” u l-metodi ta' kooperazzjoni amministrattiva

MEMORANDUM TA' SPJEGAZZJONI

1. SUĞGETT TAL-PROPOSTA

Din il-proposta tikkonċerna d-deċiżjoni li tistabbilixxi l-požizzjoni li trid tittieħed f'isem l-Unjoni fil-Kunsill ta' Assoċjazzjoni tal-Ftehim ta' Assoċjazzjoni UE-Libanu b'rabta mal-adozzjoni prevista ta' Deċiżjoni li temenda l-Protokoll 4 tal-Ftehim ta' Assoċjazzjoni UE-Libanu.

2. KUNTEST TAL-PROPOSTA

2.1. Il-Ftehim Ewro-Mediterranju li jistabbilixxi Assoċjazzjoni bejn il-Komunità Ewropea u l-Istati Membri tagħha min-naħha l-wahda, u r-Repubblika tal-Libanu, min-naħha l-ohra

Il-Ftehim Ewro-Mediterranju li jistabbilixxi Assoċjazzjoni bejn il-Komunità Ewropea u l-Istati Membri tagħha min-naħha l-wahda, u r-Repubblika tal-Libanu, min-naħha l-ohra¹ (“il-Ftehim”) għandu l-għan li jistabbilixxi l-kundizzjonijiet għal-liberalizzazzjoni gradwali tal-kummerċ tal-oġġetti, tas-servizzi u tal-kapital. Il-Ftehim dahal fis-seħħ fl-1 ta' April 2006.

2.2. Il-Kunsill ta' Assoċjazzjoni

Il-Kunsill ta' Assoċjazzjoni stabbilit skont id-dispożizzjonijiet tal-Artikolu 74(1) tal-Ftehim, jista' jiddeċiedi li jemenda d-dispożizzjonijiet tal-Protokoll 4 dwar id-definizzjoni tal-kunċett ta' “prodotti originarji” u l-metodi ta' koperazzjoni amministrattiva (l-Artikolu 38 tal-Protokoll 4). Il-Kunsill ta' Assoċjazzjoni jfassal id-deċiżjonijiet u r-rakkmandazzjonijiet tiegħi permezz ta' ftehim bejn iż-żewġ Partijiet.

2.3. L-att previst tal-Kunsill ta' Assoċjazzjoni

Fil-laqgħa li jmiss tiegħi jew permezz ta' skambju ta' ittri, il-Kunsill ta' Assoċjazzjoni jrid jadotta Deċiżjoni rigward l-lemenda tad-dispożizzjonijiet tal-Protokoll 4 dwar id-definizzjoni tal-kunċett ta' “prodotti originarji” u l-metodi ta' kooperazzjoni amministrattiva (“l-att previst”).

L-att previst għandu l-għan li jemenda d-dispożizzjonijiet tal-Protokoll 4 dwar id-definizzjoni tal-kunċett ta' “prodotti originarji” u l-metodi ta' koperazzjoni amministrattiva.

L-att previst se jsir vinkolanti għall-partijiet f'konformità mal-Artikolu 76(2) tal-Ftehim ta' Assoċjazzjoni.

3. POŽIZZJONI LI TRID TITTIEHED F'ISEM L-UNJONI

Il-Konvenzioni Regionali dwar ir-regoli preferenzjali tal-origini pan-Ewro-Mediterranji (“il-Konvenzioni”) tistabbilixxi dispożizzjonijiet dwar l-origini tal-oġġetti nneozjati skont Ftehimiet rilevanti konklużi bejn il-Partijiet Kontraenti. L-UE u l-Libanu ffirmaw il-Konvenzioni fil-15 ta' Ĝunju 2011 u fit-22 ta' Ottubru 2014 rispettivament.

L-UE u l-Libanu ddepożitaw l-istumenti tagħhom ta' accettazzjoni għand id-depożitarju tal-Konvenzioni fis-26 ta' Marzu 2012 u fil-25 ta' Ottubru 2017, rispettivament. Bhala konsegwenza, b'applikazzjoni tal-Artikolu 10(2) tagħha, il-Konvenzioni dahlet fis-seħħ firrigward tal-UE u l-Libanu fl-1 ta' Mejju 2012 u fl-1 ta' Diċembru 2017 rispettivament.

¹ GU L 143, 30.05.2006, p. 2.

L-Artikolu 6 tal-Konvenzjoni jipprevedi li kull Parti Kontraenti għandha tieħu l-miżuri xierqa biex tiżgura l-applikazzjoni effettiva tal-Konvenzjoni. Għal dak l-għan, il-Kunsill ta' Assoċjazzjoni stabbilit bil-Ftehim ta' Assoċjazzjoni bejn il-Komunità Ewropea u l-Istati Membri tagħha min-naħha l-waħda, u r-Repubblika tal-Libanu, min-naħha l-ohra, jenħtieg jadotta Deciżjoni li tintroduci r-regoli tal-Konvenzjoni skont il-Protokoll 4 b'rabta mad-definizzjoni tal-kuncett ta' "prodotti originarji" u l-metodi ta' koperazzjoni amministrattiva. Dan isir billi fil-Protokoll emendat tiddahħhal referenza ghall-Konvenzjoni li tagħmilha applikabbi.

Fl-istess ħin, il-proċess li għaddej biex tīgi emedata l-Konvenzjoni wassal għal sett ġdid ta' regoli tal-origini modernizzati u aktar flessibbli. L-emenda formali tal-Konvenzjoni teħtieg il-vot unanimu tal-Partijiet Kontraenti. Peress li għad fadal xi Partijiet Kontraenti li għandhom xi oġgezzjonijiet għall-emenda, hemm ir-riskju li l-adozzjoni tiddewwem. Minbarra dan, ma tistax tīgi stabbilta skeda ta' żmien cara għall-applikazzjoni tal-Konvenzjoni emedata, minħabba l-ghadd tal-Partijiet Kontraenti u l-proċeduri interni rispettivi tagħhom li huma meħtiega li jkunu f'pożizzjoni li jivvutaw dwar l-adozzjoni formali u li jhejju d-dħul fis-seħħ tar-regoli emendati.

F'dan il-kuntest, il-Libanu talab li jibda japplika s-sett emendat ta' regoli mill-aktar fis-possibbli, minflok ir-regoli attwali tal-Konvenzjoni, filwaqt li jistenna l-eżitu tal-proċess tal-emenda. Din it-talba hija spjegata hawn taħt.

Dawn ir-regoli tal-origini alternattivi huma maħsuba għall-applikazzjoni proviżorja, fuq baži faktuttattiva u bilaterali, mill-UE u mil-Libanu sakemm tīgi konkluża u tidħol fis-seħħi l-emenda tal-Konvenzjoni. Dawn huma maħsuba biex japplikaw minflok ir-regoli tal-Konvenzjoni, peress li dawn tal-ahħar huma stabbiliti mingħajr preġudizzju għall-principji stabbiliti fil-ftehimiet rilevanti u fi ftehimiet bilaterali relatati oħra bejn il-Partijiet Kontraenti. Għaldaqstant, dawn ir-regoli mhux se jkunu obbligatorji iżda se jkunu jistgħu jiġi applikati b'mod faktuttattiv mill-operaturi ekonomiċi li jixtiequ jużaw preferenzi bbażati fuqhom, minflok preferenzi bbażati fuq il-Konvenzjoni. Dawn mhumiex maħsuba biex jimmodifikaw il-Konvenzjoni, li se tibqa' tapplika għall-Partijiet Kontraenti, u mhux se jbiddlu d-drittijiet u l-obbligli tal-Partijiet Kontraenti skont il-Konvenzjoni.

Il-pożizzjoni li trid tittieħed mill-UE fi ħdan il-Kunsill ta' Assoċjazzjoni jenħtieg li tīgi stabbilta mill-Kunsill.

L-emendi proposti sa fejn huma relatati mal-Konvenzjoni attwali għandhom natura teknika u ma jaffettwawx is-sustanza tal-Protokoll b'rabta mar-regoli tal-origini fis-seħħi bħalissa. Għalhekk dawn ma jeħtiġux valutazzjoni tal-impatt.

3.1. Dettalji dwar ir-regoli tal-origini alternattivi

L-emendi proposti dwar l-introduzzjoni tas-sett alternattiv tar-regoli tal-origini jipprevedu flessibbiltajiet addizzjonali u elementi ta' modernizzazzjoni, li digħi ġew miftiehma mill-Unjoni fi ftehimiet bilaterali oħra (il-Ftehim Ekonomiku u Kummerċjali Komprezziv bejn l-UE u l-Kanada, il-Ftehim ta' Kummerċ Hieles bejn l-UE u l-Vjetnam, il-Ftehim ta' Shubija Ekonomika bejn l-UE u l-Ġappu, il-Ftehim ta' Shubija Ekonomika bejn l-UE u l-Komunità għall-Iżvilupp tan-Nofsinhar tal-Afrika) jew fi skemi preferenzjali (Sistema Generalizzata tal-Preferenzi). Ir-riskji principali huma dawn:

- Prodotti miksuba għalkollox – "il-kundizzjonijiet tal-bastimenti":

L-hekk imsejħa kundizzjonijiet tal-bastimenti li jinsabu fis-sett alternattiv tar-regoli huma aktar semplice u jipprovdu aktar flessibbiltà. Meta mqabbla mat-test attwali (l-Artikolu 5), certi kundizzjonijiet thassru (jigifieri rekwiziti specifici tal-ekwipaġġ); oħrajn ġew emendati biex jipprovdu aktar rilassament (is-sjeda).

(b) Hdim jew ipproċessar suffiċjenti – Baži medja

Is-sett alternattiv tar-regoli propost (l-Artikolu 4) jaġhti l-flessibbiltà lill-esportatur li jitlob awtorizzazzjoni lill-awtoritajiet doganali biex jikkalkulaw il-prezz mill-fabbrika u l-valur tal-materjali mhux orīginarji fuq baži medja biex jitqiesu l-varjazzjonijiet fil-kostijiet u fir-rati tal-kambju. Dan għandu jaġhti aktar prevedibbiltà lill-esportaturi.

(c) Tolleranza

It-tolleranza attwali (l-Artikolu 6) hi stabbilita għal 10 % fil-valur tal-prezz mill-fabbrika tal-prodott.

Għall-prodotti agrikoli, it-test propost (l-Artikolu 5) jipprevedi tolleranza ta' 15 % tal-piż nett tal-prodott, u għall-prodotti industrijali jipprevedi tolleranza ta' 15 % fil-valur tal-prezz mill-fabbrika tal-prodott.

It-tolleranza fil-piż tintroduċi kriterju aktar oggettiv u livell limitu ta' 15 % għandu jipprovdi livell ta' klementa suffiċjenti. Din tiżgura wkoll li l-varjazzjonijiet internazzjonali fil-prezzijiet tal-prodotti bažiċi ma jħallux impatt fuq l-origini tal-prodotti agrikoli.

(d) Akkumulazzjoni

It-test propost (l-Artikolu 7) iżomm l-akkumulazzjoni dijagonali għall-prodotti kollha bil-kundizzjoni li jiġi acċettat l-istess sett ta' regoli tal-origini alternattivi mis-shab involuti fl-akkumulazzjoni. Barra minn hekk, dan jipprevedi akkumulazzjoni šiħa ġeneralizzata għall-prodotti kollha għajr għat-tessuti u għall-ilbies elenkti fil-Kapitoli 50-63 tas-Sistema Armonizzata (SA).

Minbarra dan, għall-prodotti tal-Kapitoli 50-63 tas-SA, dan jipprevedi akkumulazzjoni šiħa bilaterali. Fl-aħħar nett, l-Unjoni u l-Libanu sejkollhom l-għażla li jaqblu biex tiġi estiżza l-akkumulazzjoni šiħa ġeneralizzata wkoll għall-prodotti tal-Kapitoli 50-63 tas-SA.

(e) Segregazzjoni tal-kontabbiltà

Skont ir-regoli attwali (l-Artikolu 20 tal-Konvenzjoni), l-awtoritajiet doganali jistgħu jawtorizzaw segregazzjoni tal-kontabbiltà meta “jinqlaq għu kostijiet jew diffikultajiet materjali konsiderevoli fiż-żamma ta' stokkijiet separati”. Ir-regola emendata (l-Artikolu 12) tistipula li l-awtoritajiet doganali jistgħu jawtorizzaw is-segregazzjoni tal-kontabbiltà “jekk jintużaw materjali fungibbli orīginarji u mhux orīginarji”.

Meta jitlob awtorizzazzjoni għal segregazzjoni tal-kontabbiltà, esportatur mhux sejkollu aktar il-bżonn jiġiustifika li ż-żamma ta' stokkijiet separati għandha kost konsiderevoli jew toħloq diffikultajiet materjali; se jkun bieżżejjed li jindika li se jintużaw materjali fungibbli.

Fil-każ taz-zokkor, peress li hu materjal jew prodott finali, l-istokkijiet orīginarji u mhux orīginarji mhux se jibqgħu jinżammu separati fizikament.

(f) Prinċipju tat-territorjalità

Ir-regoli attwali (l-Artikolu 12) jippermettu li certu xogħol jew ipproċessar isir barra mit-territorju skont certi kundizzjonijiet, għajr għall-prodotti tal-Kapitoli 50-63 tas-Sistema Armonizzata, bħat-tessuti. Ir-regoli proposti (l-Artikolu 12) ma għadhomx jinkludu l-eskużjoni għat-tessuti.

(g) Nonalterazzjoni

Ir-regola tan-nonalterazzjoni proposta (l-Artikolu 14) tipprevedi aktar klemenza dwar il-moviment tal-prodotti originarji bejn il-Partijiet Kontraenti. Jenhtieġ tevita sitwazzjonijiet fejn prodotti, li għalihom ma jkun hemm l-ebda dubju dwar l-istatus originarju tagħhom, jiġu eskużi mill-benefiċċju tar-rata preferenzjali waqt l-importazzjoni għax ir-rekwiżiti formali tad-dispożizzjoni tat-trasport dirett ma jiġux issodisfati.

(h) Projbizzjoni tar-restituzzjoni tad-dazji doganali jew eżenzjoni minnhom

Skont ir-regoli attwali (l-Artikolu 15), il-principju ġenerali tal-projbizzjoni tar-restituzzjoni jaapplika għall-materjali użati fil-manifattura ta' kwalunkwe prodott. Bir-regoli proposti (l-Artikolu 16) titneħha l-projbizzjoni għall-prodotti kollha, għajr għall-materjali użati fil-manifattura ta' prodotti li jaqgħu fil-kamp ta' applikazzjoni tal-Kapitoli 50-63 tas-Sistema Armonizzata. Madankollu, it-test jipprevedi wkoll xi eċċeżżjonijiet għall-projbizzjoni tar-restituzzjoni tad-dazju għal dawn il-prodotti.

(i) Prova tal-origini

It-test jintroduċi tip wieħed ta' prova tal-origini (ċertifikat EUR.1 jew dikjarazzjoni tal-origini) minflok l-approċċ doppu EUR 1 u EUR.MED, u b'hekk jiissimplifika sostanzjalment is-sistema. Dan mistenni jtejjeb il-konformità mill-operaturi ekonomiċi billi jevita l-iż-żbalji minħabba regoli kumplessi, u jiffacilita l-ġestjoni min-naħha tal-awtoritatjiet doganali. Barra minn hekk, dan ma jaffettwax il-kapaċċità tal-verifika tal-provi tal-origini, li tibqa' l-istess.

Ir-regoli emendati (l-Artikolu 17) jinkludu wkoll l-alternattiva ta' qbil dwar l-applikazzjoni ta' sistema ta' esportaturi rregistrati (REX). Dawn l-esportaturi rregistrati f'baži tad-data komuni se jkunu responsabbli biex jagħmlu dikjarazzjonijiet huma stess dwar l-origini mingħajr ma jghaddu mill-proċedura tal-esportaturi approvati. Id-dikjarazzjoni tal-origini jkollha l-istess valur ġuridiku bħad-dikjarazzjoni tal-origini jew iċ-ċertifikat tal-moviment EUR.1.

Barra minn hekk, ir-regoli emendati jipprevedu l-alternattiva ta' qbil dwar l-użu tal-prova tal-origini li tinhareġ u/jew tiġi pprezentata b'mod elettroniku.

Biex ikunu jistgħu jiddistingwu l-prodotti originarji skont is-sett alternattiv tar-regoli mill-prodotti originarji skont il-Konvenzjoni, iċ-ċertifikati tal-origini jew id-dikjarazzjonijiet tal-fattura bbażati fuq is-sett alternattiv tar-regoli jridu jinkludu dikjarazzjoni li tindika r-regoli applikati.

(j) Validità tal-prova tal-origini

Qed jiġi propost li jiġi estiż il-perjodu tal-validità ta' prova tal-origini minn erbgħa (4) għal-ghaxar (10) xħur. Mill-ġdid, jenhtieġ tipprovd aktar klemenza dwar il-moviment għall-prodotti originarji bejn il-Partijiet.

3.2. Regoli tal-lista

3.2.1. Prodotti agrikoli

(a) Valur u piż

Il-limitu tal-materjali mhux originarji gie espress biss fil-valur. Il-livelli limiti l-ġoddha ġew espressi bħala piż biex tkun evitata l-varjazzjoni fil-prezzijiet u fir-rata tal-kambju (eż. l-ex Kapitoli 19, 20, 2105, 2106) flimkien ma' tneħħija ta' certu limitu ghaz-zokkor (eż. il-Kapitolo 8 jew is-SA 2202).

Is-sett alternattiv tar-regoli gholla l-livell limitu tal-piż (minn 20 % għal 40 %) u l-possibbiltà li xi intestaturi jużaw valur jew piż ta' għażla alternattiva. Il-Kapitoli u l-intestaturi tas-SA ikkonċernati mill-bidla huma b'mod partikolari: ex-1302, 1704 (piż jew valur ta' regola alternattiva), 18 (1806: piż jew valur ta' regola alternattiva), 1901.

(b) Adattament għax-xejriet tal-akkwist

Prodotti agrikoli oħra (jigifieri ż-żjut veġetali, il-ġewż, it-tabakk) għandhom regoli aktar flessibbli adattati għar-realtà ekonomika b'mod partikolari ghall-Kapitoli 14, 15, 20 (inkluż l-intestatura 2008), 23, 24 tas-SA. Is-sett alternattiv tar-regoli jikseb bilanċ bejn is-sorsi regionali u dawk globali bħal ghall-Kapitoli 9 u 12. Ir-regoli ġew simplifikati (inqas eċċezzjonijiet) fil-Kapitoli 4, 5, 6, 8, 11, ex-13.

3.2.2. Prodotti industrijali (*għajr it-tessuti*)

Il-kompromess propost jinkludi bidliet konsiderevoli meta mqabbel mar-regoli attwali:

- fir-rigward tal-ghadd ta' prodotti, ir-regola attwali tal-Kapitolu fiha kundizzjoni kumulattiva doppja. Din saret kundizzjoni waħda (il-Kapitoli 74, 75, 76, 78 u 79 tas-SA);
 - thassar ghadd kbir ta' regoli specifici li qed jidderogaw mir-regola tal-Kapitolu (il-Kapitoli 28, 35, 37, 38 u 83 tas-SA). Dan l-approċċ aktar orizzontali joħloq ambjent aktar sempliċi għall-operaturi u għad-dwana;
 - l-inklużjoni ta' regola alternattiva fir-regola attwali tal-Kapitolu, li toffri għażla akbar lill-esportatur biex jissodisfa l-kriterju tal-origini (il-Kapitoli 27, 40, 42, 44, 70 u 83, 84 u 85).

Dawn il-bidliet kollha joħolqu regoli tal-lista aġġornati u mmodernizzati li b'mod ġenerali jagħmluha eħfek biex jiġi ssodisfat il-kriterju li jinkiseb l-status tal-origini ta' prodott. Barra minn hekk, il-possibbiltà msemmija hawn fuq li tintuża bażi medja fuq perjodu taż-żmien għall-kalkolu tal-prezz mill-fabbrika u l-valur tal-prodotti mhux originarji se tipprovdi aktar simplifikazzjoni għall-esportaturi.

3.2.3. *Tessuti*

Fir-rigward tat-tessuti u tal-ilbies, gew introdotti alternattivi godda fir-rigward tal-iprocessar passiv u t-tolleranzi. Gew introdotti wkoll processi godda ghall-ghoti tal-origini għal dawn il-prodotti, speċjalment għat-tessut li se jsir disponibbli aktar faċilment. Fl-ahħar nett, l-akkumulazzjoni shiha bilaterali se tapplika wkoll għal dawn il-prodotti. B'din l-akkumulazzjoni, l-iprocessar li jsir fuq il-materjali tessili (jigifieri l-insiġ, it-tidwir eċċ.) se jkun jista' jitqies fil-process tal-produzzjoni fiż-żona tal-akkumulazzjoni.

4. BAŽI ĢURIDIKA

4.1. Baži guridika pročedurali

4.1.1. Principji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi Deciżjonijiet li jistabbilixxu “*l-pożizzjonijiet li għandhom jiġu adottati f’isem l-Unjoni f’sede stabilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.*”

Il-kunċett ta' “*atti li jkollhom effetti legali*” jinkludi l-atti li jkollhom effetti legali bis-saħha tar-regoli tad-dritt internazzjonali li jirregolaw il-korp inkwistjoni. Jinkludi wkoll l-instrumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b'mod determinanti l-kontenut tal-legiżlazzjoni adottata mil-legiżlatur tal-Unjoni*”².

² Is-sentenza tal-Qorti tal-Ġustizzja tas-7 ta' Ottubru 2014, Il-Ġermanja v Il-Kunsill, C-399/12, ECLI:EU:C:2014:2258, il-paragrafi 61 sa 64.

4.1.2. Applikazzjoni għal dan il-każ

Il-Kunsill ta' Assoċjazzjoni huwa korp stabbilit permezz ta' ftehim, jiġifieri l-Ftehim Ewro-Mediterranju li jistabbilixxi Assoċjazzjoni bejn il-Komunità Ewropea u l-Istati Membri tagħha min-naħha l-wahda, u r-Repubblika tal-Libānu, min-naħha l-oħra.

L-att li l-Kunsill ta' Assoċjazzjoni huwa mitlub jadotta jikkostitwixxi att b'effetti legali. L-att previst sejkun vinkolanti skont id-dritt internazzjonali f'konformità mal-Artikolu 76(2) tal-Ftehim ta' Assoċjazzjoni.

L-att previst la jissupplimenta u lanqas ma jemenda l-qafas istituzzjonali tal-Ftehim.

Għaldaqstant, il-baži ġuridika procedurali għad-deċiżjoni proposta hi l-Artikolu 218(9) tat-TFUE.

4.2. Baži ġuridika sostantiva

4.2.1. Prinċipji

Il-baži ġuridika sostantiva biex tittieħed Deciżjoni skont l-Artikolu 218(9) tat-TFUE tiddependi primarjament mill-objettiv u mill-kontenut tal-att previst li dwaru tittieħed pozizzjoni f'isem l-Unjoni.

4.2.2. Applikazzjoni għal dan il-każ

L-objettiv ewljeni u l-kontenut tal-att previst huma relatati mal-politika kummerċjali komuni.

Għalhekk, il-baži ġuridika sostantiva għad-deċiżjoni proposta hi l-ewwel subparagrafu tal-Artikolu 207(4) tat-TFUE.

4.3. Konklużjoni

Jenħtieg li l-baži ġuridika tad-deċiżjoni proposta tkun l-ewwel subparagrafu tal-Artikolu 207(4), flimkien mal-Artikolu 218(9) TFUE.

5. IMPLIKAZZJONIJIET BAĞITARJI

L-emendi proposti relatati mal-introduzzjoni tas-sett alternattiv tar-regoli tal-origini huma bbażati fuq prinċipju ta' modernizzazzjoni tar-regoli tal-origini sabiex jiġu allinjati maxxejriet il-ġodda stabbiliti mill-Ftehimiet ta' Kummerċ Hieles reċenti. Ir-regoli emendati fil-Konvenzjoni PEM fihom, fil-biċċa l-kbira, elementi ta' simplifikazzjoni tal-proċeduri doganali u elementi ta' modernizzazzjoni, bħal:

Hdim jew ipproċessar suffiċjenti – Baži medja: billi jiġi kkalkulat il-prezz mill-fabbrika u l-valur tal-materjali mhux orīginarji fuq baži medja b'kunsiderazzjoni tal-fluttwazzjonijiet tas-suq, jiprovd i lill-esportaturi b'aktar prevedibbiltà,

Prova tal-origini: hija soġġetta għal simplifikazzjoni peress li se jintuża biss certifikat wieħed tat-tip tal-origini – EUR1,

Validità ta' prova tal-origini: tipprevedi aktar klementa b'rabta mal-moviment ta' prodotti orīginarji, billi żżid il-validità minn erbgħa (4) xhur għal għaxar (10) xhur).

Dawn l-emendi ghall-Konvenzjoni PEM ma għandhomx impatt li jista' jitkejjel fuq il-baġit tal-UE peress li l-kamp ta' applikazzjoni tagħhom jikkonċerna principally il-facilitazzjoni tal-kummerċ u l-konsolidazzjoni ta' prattiki moderni mill-awtoritajiet doganali. Jipprevedu facilitazzjoni fakultattiva fl-oqsma li jibqgħu taħt il-kompetenza tal-awtoritajiet mingħajr ma jkollhom impatt fuq is-sustanza tar-regoli (segregazzjoni tal-kontabbiltà, provi tal-origini,

teħid ta' medja). Uħud mill-aspetti tas-simplifikazzjoni (bħat-tnaqqis tal-kriterji tal-bastimenti) jipprevedu aktar prevedibbiltà billi jneħħu l-kundizzjonijiet li bħalissa huma diffiċċi biex jiġu kkontrollati mill-awtoritajiet doganali filwaqt li oħrajn (nonalterazzjoni) jirreferu għal-logistika mingħajr ma jaffettwaw is-sustanza tar-regoli.

Għalkemm id-dispożizzjonijiet dwar ir-restituzzjoni tad-dazju huma emendati, il-projbizzjoni tar-restituzzjoni tad-dazju tinżamm fis-settur tat-tessuti u tal-ħwejjeg, li jibqa' wieħed missetturi ewlenin tal-kummerċi fiziż-żona PEM. Ir-regoli emendati jikkodifikaw l-istatus quo billi jżommu fis-seħħ il-projbizzjoni li bħalissa qed tiġi applikata ma' xi Partijiet Kontraenti. Il-generalizzazzjoni proposta ta' akkumulazzjoni shiha fiziż-żona PEM għandha l-ghan li ssahħħah ix-xejriet kummerċjali eżistenti fiziż-żona u l-kumplimentarjetà tagħhom, iżda ma għandhiex taffettwa b'mod sinifikanti d-dazji doganali tal-UE miġbura peress li l-prodotti soġġetti għall-akkumulazzjoni sejkollhom jikkonformaw mar-rekwizit tagħhom stess ta' valur Mizjud fiziż-żona sabiex jibbenfikaw minn preferenzi, kif inhu l-każ bħalissa.

L-emendi għar-regoli tal-lista fis-settur tal-prodotti agrikoli u l-prodotti pprocessati jikkonsistu princiċjalment minn metodoloġija adattata mingħajr ma tigi affettwata s-sustanza tar-regoli. Il-livelli limiti eżistenti attwalment espressi f'valuri se jiġu espressi f'piżżejjiet. Dan il-kriterju huwa aktar oggettiv u aktar faċċi biex jiġi kkontrollat mill-awtoritajiet doganali. Is-simplifikazzjoni tar-regoli spċċifiċi għall-prodott għall-prodotti industrijali hija mistennija li jkollha impatt limitat fuq id-dħul mid-dazji doganali, peress li f'ħafna każiżiet dawn jistgħu jwasslu għal aktar bidliet fl-akkwist milli f'zidiet fl-importazzjonijiet preferenzjali mill-pajjiżi tal-PEM li jissostitwixxu l-importazzjoni li qabel kienu soġġetti għal dazji tal-importazzjoni. Għalhekk, l-impatt ta' dawk il-bidliet fuq id-dħul tad-dazju tal-importazzjoni muwiex kwantifikabbli. F'termini ta' kummerċi u tal-impatt tiegħu fuq l-użu tal-preferenzi, ir-rilassamenti previsti fir-regoli l-ġoddha jenfasizzaw l-integrazzjoni ekonomika fiziż-żona kollha, pereżempju fis-settur tat-tessuti fejn l-użu tal-preferenzi digà huwa għoli ħafna. Ir-regoli mtejba dwar it-tessuti u l-akkumulazzjoni huma princiċjalment maħsuba biex isahħħu l-integrazzjoni reġjonali digà eżistenti u d-disponibbiltà tal-materjali fiziż-żona, aktar milli biex jippermettu li jiġi importati aktar materjali mhux orīginarji minn barra ż-żona.

6. PUBLIKAZZJONI TAL-ATT PREVIST

Billi l-att tal-Kunsill ta' Assoċjazzjoni se jemenda l-Ftehim ta' Assoċjazzjoni, jixraq li dan jiġi pubblikat f'Il-Ġurnal Uffiċċjali tal-Unjoni Ewropea wara l-adozzjoni tiegħu.

Proposta għal

DECIJONI TAL-KUNSILL

dwar il-pożizzjoni li trid tittieħed f'isem l-Unjoni Ewropea fil-Kunsill ta' Assoċjazzjoni stabbilit mill-Ftehim Ewro-Mediterranju li jistabbilixxi Assoċjazzjoni bejn il-Komunità Ewropea u l-Istati Membri tagħha min-naħha l-wahda, u r-Repubblika tal-Libanu, min-naħha l-ohra, fir-rigward tal-emenda tal-Protokoll 4 ta' dak il-Ftehim dwar id-definizzjoni tal-kunċett ta' “prodotti oriġinarji” u l-metodi ta' kooperazzjoni amministrattiva

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikulari l-ewwel subparagraphu tal-Artikolu 207(4), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim Ewro-Mediterranju li jistabbilixxi Assoċjazzjoni bejn il-Komunità Ewropea u l-Istati Membri tagħha min-naħha l-wahda, u r-Repubblika tal-Libanu, min-naħha l-ohra (“il-Ftehim”) ġie konkluż mill-Unjoni bid-Deċiżjoni tal-Kunsill 2006/356/KE¹ u daħħal fis-seħħ fl-1 ta’ April 2006.
- (2) Il-Ftehim jinkludi l-Protokoll 4 dwar id-definizzjoni tal-kunċett ta’ “prodotti oriġinarji” u l-metodi ta’ kooperazzjoni amministrattiva. Skont l-Artikolu 38 ta’ dak il-Protokoll, il-Kunsill ta’ Assoċjazzjoni stabbilit bl-Artikolu 74(1) tal-Ftehim (“il-Kunsill ta’ Assoċjazzjoni”) jista’ jiddeċiedi li jemenda d-dispożizzjonijiet tiegħu.
- (3) Fil-laqgħa li jmiss tiegħu, il-Kunsill ta’ Assoċjazzjoni jrid jadotta Deċiżjoni dwar emenda tal-Protokoll 4.
- (4) Jixraq li tiġi stabbilita l-pożizzjoni li trid tittieħed f’isem l-Unjoni fil-Kunsill ta’ Assoċjazzjoni għaliex id-Deċiżjoni tal-Kunsill ta’ Assoċjazzjoni se tkun vinkolanti fuq l-Unjoni.
- (5) Il-Konvenzjoni regionali dwar ir-regoli preferenzjali tal-origini pan-Ewro-Mediterranji (“il-Konvenzjoni”) ġiet konkluża mill-Unjoni bid-Deċiżjoni tal-Kunsill 2013/93/UE² u daħlet fis-seħħ fir-rigward tal-Unjoni fl-1 ta’ Mejju 2012. Din tistabbilixxi dispożizzjonijiet dwar l-origini tal-oġġetti nnegozjati skont Ftehimiet rilevanti konkluži bejn il-Partijiet Kontraenti, li japplikaw mingħajr preġudizzju għall-principji stabbiliti f’dawk il-Ftehimiet.

¹ Id-Deċiżjoni tal-Kunsill tal- 14 ta’ Frar 2006 dwar il-konklużjoni tal-Ftehim Ewro-Mediterranju li jistabbilixxi assoċjazzjoni bejn il-Komunità Ewropea u l-Istati Membri tagħha min-naħha l-wahda, u r-Repubblika tal-Libanu, min-naħha l-ohra (GU L 143, 30.5.2006, p. 1).

² Id-Deċiżjoni tal-Kunsill 2013/93/UE tal-14 ta’ April 2011 dwar l-iffirmar, f’isem l-Unjoni Ewropea, tal-Konvenzjoni Regionali dwar ir-regoli tal-origini preferenzjali pan-Ewro-Mediterranji (GU L 54, 26.2.2013, p. 4).

- (6) L-Artikolu 6 tal-Konvenzjoni jipprevedi li kull Parti Kontraenti trid tieħu l-miżuri xierqa biex tiżgura l-applikazzjoni effettiva tal-Konvenzjoni. Għal dak l-ghan, il-Kunsill ta' Assoċjazzjoni jenħtieg jadotta Deċiżjoni li tintroduci referenza għall-Konvenzjoni fil-Protokoll 4 tal-Ftehim.
- (7) Id-diskussjonijiet dwar l-emenda tal-Konvenzjoni wasslu għal sett ġdid ta' regoli tal-origini iż-żejed moderni u iż-żejed flessibbli li jridu jiġu inkorporati fil-Konvenzjoni. L-Unjoni u l-Libanu wrew ir-rieda tagħhom li jaapplikaw ir-regoli l-ġodda b'mod bilaterali malajr kemm jista' jkun, fuq baži alternattiva flimkien mar-regoli attwali sakemm ikun hemm ezitu għall-proċess tal-emenda,

ADOTTA DIN ID-DECIŻJONI:

Artikolu 1

Il-pożizzjoni li trid tittieħed f'isem l-Unjoni fil-Kunsill ta' Assoċjazzjoni għandha tkun ibbażata fuq l-abbozz tal-att tal-Kunsill ta' Assoċjazzjoni mehmuż ma' din id-Deciżjoni.

Artikolu 2

Din id-Deciżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*